



தி.மு.க. இளைஞர் அணி



என் உயிரினும் மேலான..!



கலைஞர் நூற்றாண்டு பேச்சுப் போட்டி

முத்தமிழறிஞர் கலைஞர் நூற்றாண்டை முன்னிட்டு, 100 இளம் பேச்சாளர்களைத் தலைமைக்குத் தேர்வு செய்து தருமாறு, கழகத் தலைவர் – மாண்புமிகு முதலமைச்சர் அவர்கள் கழக இளைஞர் அணியை அறிவுறுத்தியிருந்தார். அந்த வகையில், 'என் உயிரினும் மேலான..!' என்ற தலைப்பில் பேச்சுப் போட்டி அறிவிக்கப்பட்டு, தமிழ்நாடு முழுவதும் 17 ஆயிரத்துக்கும் அதிகமானோர் விண்ணப்பித்திருந்தனர். ஆகஸ்ட் 17, 18, 24, 25 ஆகிய தேதிகளில் 36 மாவட்டங்களில் பேச்சுப் போட்டி சிறப்பாக நடைபெற்றது. எஞ்சியுள்ள திண்டுக்கல், இராமநாதபுரம் ஆகிய மாவட்டங்களுக்கும் புதுச்சேரி மாநிலத்திற்குமான பேச்சுப் போட்டி மாண்புமிகு அமைச்சர்கள், மாவட்டச் செயலாளர்கள் ஒருங்கிணைப்பில், இளைஞர் அணி நிர்வாகிகள் ஏற்பாட்டில், கீழ்க்காணும் நாட்களில் நடைபெறவிருக்கிறது, அதன் விவரம் வருமாறு :

26-08-2024, திங்கட்கிழமை

வ. எண்	மாவட்டம், மாநிலம்	போட்டி நடைபெறும் இடம்	நடுவர்கள்	மேலிடப் பார்வையாளர் (மாநில துணைச் செயலாளர்)
1	திண்டுக்கல்	ஜி.எஸ்.நாயுடு மீட்டிங் ஹால், ரவுண்ட் சாலை, மென்டோன்சா காலனி, திண்டுக்கல்-3	பொள்ளாச்சி உமாபதி, சிவ.ஜெயராஜ், மில்டன் வே.மதிமாறன், புதுக்கோட்டை விஜயா, இந்திரகுமார் தேரடி	சி.ஆனந்தகுமார்
2	புதுச்சேரி	எம்.கே.எஸ்.ரோஸ்மா திருமண நிலையம், லால் பகதூர் சாஸ்திரி தெரு, பாண்டிச்சேரி-1	வழக்கறிஞர் தமிழன் பிரசன்னா, பத்மப்ரியா, கந்திலி கரிகாலன் 'புதுகை பூபாஸ்' பிரகதீஸ்வரன், டி-அருள்எழிலன், ஆடுதுறை உத்திராபதி	க.பிரபு

29-08-2024, வியாழக்கிழமை

1	இராமநாதபுரம்	ஹோட்டல் பீமாஸ் வைஸ்ராய், பாரதி நகர், ராமேஸ்வரம் பிரதான சாலை, இராமநாதபுரம்-3	முனைவர் சபாபதிமோகன், அமுதரசன், மருத்துவர் யாழினி வே.மதிமாறன், உமா, சூர்யா கிருஷ்ணமூர்த்தி	ஜி.பி.ராஜா
---	--------------	---	---	------------

அன்பகம், சென்னை – 18.

நாள் : 25-08-2024.



உதயநிதி ஸ்டாலின்

செயலாளர், தி.மு.க. இளைஞர் அணி

தமிழ்நாடு அரசு தொடர்ந்து எதிர்த்து வருகிறது!

கர்நாடக அரசின் மேகதாது அனைத்திட்டத்தை தடுத்து நிறுத்த சட்டப்பூர்வ நடவடிக்கைகள்!

நாளிதழ்கள் – ஊடகங்களில் வந்த செய்திக்கு அமைச்சர் துரைமுருகன் விளக்கம்!

சென்னை, ஆக.26-மேகதாது அனை பற்றி நேற்று முன்தினம் (24.08.2024) நாளிதழ்கள் மற்றும் ஊடகங்களில் வந்துள்ள செய்திகள் குறித்து தமிழ்நாடு நீர்வளத்துறை அமைச்சர் துரைமுருகன் அளித்த அறிக்கை வருமாறு:-

1. கர்நாடக அரசு மேகதாதுவில் அனை கட்ட மேற்கொண்டு வரும் முயற்சிகளை, தமிழ்நாடு அரசு ஆரம்ப முதலே தொடர்ந்து எதிர்த்து வருகிறது. இத்திட்டத்தை எதிர்த்து தமிழ்நாடு அரசு பல்வேறு வழக்குகளை தொடர்ந்துள்ளது. இவ்வழக்குகள் அனைத்தும் நிறுவனத்தில் உள்ளன.

2. தமிழக முதல்வர் பதவியேற்றவுடன் 17.06.2021 அன்று இந்திய பிரதமர் அவர்களுக்கு வழங்கிய கோரிக்கை மனுவினும், 31.03.2022 மற்றும் 26.05.2022 அன்று நேரில் சந்தித்த போது வழங்கிய கோரிக்கை மனுக்களிலும், மேகதாது அனை திட்டத்தையோ அல்லது வேறு எந்த திட்டத்தையோ மேற்கொள்ள கர்நாடகாவிற்கு எவ்வித அனுமதியும் அளிக்க கூடாது என ஒன்றிய ஜல்சக்தி அமைச்சுக்கு எதிர்த்து உத்தரவிடுமாறும், வலியுறுத்தினார்கள். மேலும், இப்பிரச்சினை தொடர்பாக முதலமைச்சர் அவர்கள், 13.06.2022 அன்று, இந்திய பிரதமர் அவர்களுக்கு ஒரு விரிவான கடிதம் எழுதினார் என்பதும் குறிப்பிடத்தக்கது.

மேகதாது அனைத் திட்டத்தை கைவிட கோரிக்கை வைத்தேன்!

3. அதே போன்று, நான் 06.07.2021 அன்று ஒன்றிய அரசின் ஜல்சக்தி அமைச்சர் அவர்களை சந்தித்து வழங்கிய கோரிக்கை மனு

வில் மேகதாது திட்டத்திற்கு அனுமதி அளிக்க கூடாது என வலியுத்தியதுடன், எனது தலைமையில் அனைத்துக் கட்சி தலைவர்கள் குழு, ஒன்றிய அரசின் ஜல்சக்தி அமைச்சர் அவர்களை 16.07.2021 அன்று நேரில் சந்தித்து ஒன்றிய அரசு மேகதாது அனை திட்டத்திற்கு சம்பந்தப்பட்ட மாநிலங்களின் இசைவை பெறாமல் எவ்வித அனுமதியும் வழங்கக் கூடாது என வலியுறுத்தியது. மீண்டும் நான் 05.07.2023 அன்று ஒன்றிய ஜல்சக்தி அமைச்சர் அவர்களை நேரில் சந்தித்து 2023-2024 பாசன ஆண்டில் பில்லிகுண்டிலுள்ள வழங்க வேண்டிய நீரை வழங்கக் கர்நாடகாவிற்கு உத்தரவிடுமாறு கோரியதுடன், மேகதாது அனை திட்டத்தினை நிராகரிக்குமாறு அமைச்சுக்கு எதிர்த்து உத்தரவிடுமாறும் கோரி ஒரு கோரிக்கை மனுவை வழங்கி வலியுறுத்தினேன்.

4. இதனிடையே, கர்நாடக அரசு அதன் 2022-2023 நிதிநிலை அறிக்கையில் இத்திட்டத்திற்கு நிதி ஒதுக்கீடு செய்துள்ளதாக தெரியவந்ததையடுத்து, தமிழ்நாடு சட்டமன்ற பேரவையில் கர்நாடக அரசின் இச்செயலுக்கு 21.03.2022 அன்று கரும் கண்டனம் தெரிவிக்கப்பட்டதுடன், இத்திட்டத்திற்கு எவ்வித அனுமதியும் அளிக்கக் கூடாது என ஒன்றிய அரசையும், காவிரி நீர் மேலாண்மை ஆணையத்தையும், வலியுறுத்தி தீர்மானம் ஒருமனதாக நிறைவேற்றப்பட்டது. மேலும், தமிழ்நாடு முதலமைச்சர் அவர்களின் ஆலோசனையின்படி, அனைத்து கட்சி சட்டப்பேரவைத் தலைவர்கள் குழுவினை தலைமையேற்று, நான் ஒன்றிய அரசின் ஜல்சக்தி அமைச்சர் அவர்களை 22.06.2022 அன்று நேரில்



சந்தித்து, இது குறித்த பொருள் பற்றி விவாதத்திற்கு எடுத்துக் கொள்ளக் கூடாது என ஆணையத்திற்கு அறிவுறுத்த வேண்டும் என்றும் வலியுறுத்தினேன்.

காவிரி நீர் மேலாண்மை ஆணையத்திடம் வலியுறுத்தல்!

5. 01.02.2024 அன்று நடைபெற்ற 28வது காவிரி நீர் மேலாண்மை ஆணைய கூட்டத்தில், நீண்ட விவாதத்திற்கு பிறகு ஆணையம் இத்திட்டத்தினை மத்திய நீர்வள குழுமத்திற்கே திருப்பி அனுப்புவதாக முடிவெடுத்ததை தொடர்ந்து, தமிழ்நாடு நீர்வளத்துறை கூடுதல் தலைமைச் செயலாளர், 07.02.2024 நாள்ளிட்ட தனது கடிதங்களில் மேகதாது திட்டம் தொடர்பான வழக்குகள் உச்சநீதிமன்றத்தில் நிறுவனத்தில் இருப்பதை சுட்டிக்காட்டி, இத்திட்டம் தொடர்பாக எந்த நடவடிக்கையும் எடுக்க வேண்டாம் என்று சம்பந்தப்பட்ட இயக்குனர்களுக்கு அறிவுறுத்தும்படியும் ஒன்றிய ஜல்சக்தி அமைச்சு செயலாளர், மற்றும் மத்திய நீர்வளக் குழும தலைவர் ஆகியோரை கேட்டுக்கொண்டார். மேலும், நீர்வளத்துறை கூடுதல் தலைமைச் செயலாளர், ஒன்றிய சுற்றுச்சூழல், வனம் & காலநிலை

மாற்ற அமைச்சு செயலாளருக்கு 07.02.2024 எழுதிய கடிதத்தில், ஏற்கெனவே 19.07.2019 அன்று நடைபெற்ற வல்லுநர்களைக் கொண்ட மதிப்பீட்டுக் குழுவின் (EAC) 25வது கூட்டத்தில் எடுக்கப்பட்ட முடிவைக் குறிப்பிட்டதுடன், இது தொடர்பான வழக்குகள் நிறுவனத்தில் இருப்பதையும் குறிப்பிட்டு ToR வழங்குவதற்கான கர்நாடகாவின் எந்தவொரு கோரிக்கையையும் ஏற்க வேண்டாம் என்று சம்பந்தப்பட்ட EAC க்கு அறிவுறுத்தும்படியும் கோரியுள்ளார்.

இதே போன்று, தமிழ்நாடு அரசு தலைமைச் செயலர் அவர்களும் 20.02.2024 அன்று ஒன்றிய ஜல்சக்தி மற்றும் ஒன்றிய சுற்றுச்சூழல் மற்றும் காலநிலை மாற்றம் அமைச்சுக்களின் செயலர்களுக்கு எழுதிய கடிதங்களிலும், கோரியுள்ளார்.

6. இதனை தொடர்ந்து, நான் 23.02.2024 அன்று ஒன்றிய ஜல்

சக்தி அமைச்சுக்கு எழுதிய கடிதத்தில், 13.12.2024 தேதியிட்ட தனது கடிதத்தில் மேகதாது அனைத் திட்டம் தொடர்பான வழக்குகள் நிறுவனத்தில் இருப்பதை அவர்களே தெரிவித்திருப்பதை குறிப்பிட்டு, உச்சநீதிமன்ற தீர்ப்பு வரும்வரை மேகதாது திட்டத்தை கருத்தில் கொள்ள வேண்டாம் என அமைச்சுக்கு எதிர்த்து, மத்திய நீர்வளக் குழுமத்திற்கும் அறிவுறுத்துமாறு கோரினேன்.

இதனை தொடர்ந்து, மத்தியில் புதிய அரசு பொறுப்பேற்ற பிறகு, நான் 05.07.2024 அன்று ஒன்றிய ஜல்சக்தி அமைச்சர் அவர்கள் மற்றும் இணை அமைச்சர்கள் ஆகியோரை நேரில் சந்தித்து 2023-2024 பாசன ஆண்டில் பில்லிகுண்டிலுள்ள வழங்க வேண்டிய நீரை வழங்கக் கர்நாடகாவிற்கு உத்தரவிடுமாறு கோரியதுடன், மேகதாது அனைத் திட்டம் தொடர்பான வழக்குகள் நிறுவனத்தில்

இருப்பதையும் சுட்டிக்காட்டி, இத்திட்டத்தினை நிராகரிக்குமாறு அமைச்சுக்கு எதிர்த்து உத்தரவிடுமாறும் வலியுறுத்தி, மீண்டும் ஒரு கோரிக்கை மனுவை வழங்கினேன்.

தமிழ்நாடு அரசு வலுவான வாதங்களை முன்வைக்கும்!

7. மேற்குறிப்பிட்டவாறு, மேகதாது அனை தொடர்பாக தமிழ்நாடு அரசு தாக்கல் செய்துள்ள மனுக்கள் விசாரணைக்கு எடுத்துக் கொள்ளப்படும் போது, தமிழ்நாடு அரசு சார்பாக வலுவான வாதங்கள் முன் வைக்கப்படும். காவிரி நடுவர் மன்றம் 05.02.2007ல் அளித்த இறுதித் தீர்ப்பிலும், உச்சநீதிமன்றம் 16.02.2018 அன்று அளித்த தீர்ப்பிலும், கர்நாடகாவில் மேகதாது அனைக்கு அனுமதி அளிக்கப்படவில்லை. மேலும், கர்நாடக அரசு இத்திட்டத்திற்கு மத்திய நீர்வள குழுமத்தின் பன்மாநில நதிநீர் இயக்குனரகத்தின் ஒப்புதல், வனம் மற்றும் சுற்றுச்சூழல் அமைச்சுத்தின் ஒப்புதல், படுகை மாநிலங்களின் ஒப்புதல், இவை எதையும் பெறாமல் கட்ட இயலாது. கர்நாடக அரசின் இத்திட்டத்தை தடுத்து நிறுத்த, தமிழக மக்கள் மற்றும் விவசாயிகளின் நலன் காக்க தமிழ்நாடு அரசு அனைத்து முயற்சிகளையும், சட்டபூர்வமான நடவடிக்கைகளையும் தொடர்ந்து மேற்கொண்டு வருகிறது. இவ்வாறு அமைச்சர் துரைமுருகன் குறிப்பிட்டுள்ளார்.



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களை நேற்று முன்தினம் (24.08.2024) பாரிஸ் ஒலிம்பிக் போட்டியில் கலந்துகொண்ட தமிழ்நாட்டைச் சேர்ந்த வீரர், வீராங்கனைகள் சந்தித்தனர். இச்சந்திப்பின்போது, எதிர்கால விளையாட்டுப் போட்டிகள் குறித்து கலந்துரையாடி, நினைவுப் பரிசு வழங்கி, வாழ்த்தினார். இந்நிகழ்ச்சியில், இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர். அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி மற்றும் அரசு உயர் அலுவலர்கள் கலந்து கொண்டனர்.